

مولانا شفیق الدین الصلح  
مدرسہ عربیہ صدیقیہ تیمرگڑہ

## آہ! ڈاکٹر صاحب بھی داغ مفارقت دے گئے

ہائے ہم سے ہو گئے ایک رہبر کامل جدا  
کل تک علم میں جن کے فیض کا چچا رہا

شیخ الحدیث مولانا ڈاکٹر شیر علی شاہ صاحب مرحوم کی ذات بابرکات اس زمانہ میں باعث خیر و برکت تھی  
، بڑے قوی النسب ، صاحب معرفت و کرامات تھے، دیوبندیانی جامعہ دارالعلوم حقانیہ میں مند حدیث پر بہت عرصے  
سے فائز تھے بڑے نہیں ملکہ، زندہ دل اور عالی فکر و وسیع طرف کے حامل تھے۔

### الفاظ کے کہسار سے بلند تر

وہ ایک ایسی ہستی تھی، جس کا تعارف کرتے ہوئے الفاظ کے ظروف اور پیمانے چھوٹے اور تنگ محسوس  
ہو رہے ہیں اس عظیم انسان کی شخصیت پر تبصرہ پھیکا اور بے رنگ ہے جو لاکھوں انسانوں کے دلوں کی دھڑکن ہو  
غیریوں کا یار، بے سہاروں کا مددگار، مظلوموں کا ساتھی ہوا سکیلے عقیدت کا ہر پھول و گلدستہ کا عذہ ہی لگتا ہے حقیقت  
چھپ گئی ہے اب ایک روایت بھائی جاہی ہے جانے والے اکابر کی یاد میں انہیں خراج عقیدت پیش کرنے کیلئے  
خصوصی اشاعتوں اور نبروں کی۔

یقیناً اپنی گوناگوں صفات کی بناء پر اپنے رب ذوالجلال سے اپنی موت کیلئے ایک ایسا دن اور مہینہ مقرر  
کروایا جو برکات اور خوش قسمتی کا ذریعہ ہے اور اتباع حسینؑ کی علامت ہے۔

### غیر متوقع آمد

دس سال پہلے مدرسہ عربیہ ظہور الاسلام تلمذ گنگ (شاخ رائیوٹ) میں حضرت کی ملاقات کا شرف حاصل  
ہوارات کے وقت مدرسہ میں اچانک ایک فرشتہ صفت انسان کا داخلہ ہوا کسی کو معلوم نہ تھا کہ یہ ہستی کون ہے؟ مولوی  
اخلاق صاحب مہتمم مدرسہ نے جب حضرت کو دیکھا تو اچانک ان کے چہرے پر خوشی کی لہر دوڑی تب معلوم ہوا کہ یہ  
ایک عظیم انسان اور معزز شخصیت ہے مہتمم صاحب حضرت گود کیھ کر اس قدر خوش ہوئے کہ اس جیسی فرحت و سرور پہلے  
کبھی نہیں دیکھا گیا تھا، کہ ہمارے اس مدرسہ میں ایک عقری معزز نووارد مہماں اور وہ بھی اچانک تو خوشی کی انتہاء نہ

تحتی یہ خبر مدرسے کے طلباء میں جنگل کی آگ کی طرح پھیل گئی تمام طلباء جمع ہو گئے حضرت نے بیان فرمایا کہ بعض عرب طلباء سے لغت نبی صلی اللہ علیہ وسلم میں گفتگو فرمائی بعد میں ایک فلسطینی طالب علم کا کہنا تھا واللہ مارأت فی الباكستان أَصْحَحَ مِنْهُ "خدا کی قسم میں نے پاکستان میں ان سے زیادہ فضیح کسی کو نہیں دیکھا۔

### خدارتی کا منبع اور رحمہ لی کا سرچشمہ

حضرت محترم خدارتی کا منبع اور رحمہ ولی کا سرچشمہ تھے کہی دفعہ حضرت کے سبق میں بیٹھنے کا موقع ملا عجیب کیفیات تازگی اور طراوت محسوس ہوئی حدیث کی تشریع فرماتے ہوئے کبھی حضرت کا دل بھر آتا آواز میں رونے کی سی کیفیت بن جاتی اور آبدیدہ ہو جاتے اکثر اوقات حضرت کو درس حدیث میں ایسی لذت اور سرور ہوتا کہ قریب والا بھی اس کو محسوس کرتا۔

### مہمان نوازی اور تواضع

حضرت کی طبیعت میں بہت زیادہ عاجزی، تواضع اور مہمان نوازی تھی، اجازت حدیث کے سلسلہ میں خدمت اقدس میں حاضری ہوئی اس پیرانہ سالی اور عالت کے باوجود ایک عام آدمی کی دعوت پر نکاح کی تقریب میں تشریف لے گئے ہمیں ٹھہر نے کام کم فرمایا جب کچھ تاخیر سے آئے تو اتنی معذرت کی کہ ہم بھی شرمندہ ہو گئے اجازت حدیث دیکر نیک دعاوں کیسا تھر خست فرمادیا۔

طلباء کے ساتھ بہت شفقت و محبت فرماتے اپنے ساتھ کھانے پر بھایا کرتے ان کی تدرکرتے اور کبھی بے تکلفی و مزاح بھی فرمایا کرتے دل کو دل سے راہ ہوتی ہے یہی وجہ ہے کہ طلباء کو ان سے بے پناہ عقیدت و محبت سخت گرمی اور لو میں نماز جمعہ حضرت کے پیچھے پڑھنے کے متنی ہوتے اور جمعہ کی نماز حضرت کی مسجد ہی میں پڑھا کرتے احرار کو بھی متعدد بار ان کے ہاں حاضری کی توفیق ملی۔

### ملنساری اور عالی اخلاق کا نمونہ

ملنساری اور عالی اخلاق ان کے فطرت ثانی تھی شاہانہ اخلاق کی بناء پر ہر ایک کو یہ وہم ہوتا کہ حضرت کو مجھے ہی سے زیادہ محبت والفت ہے مجھے ہی زیادہ قریب و عزیز رکھتے ہیں جب بھی دوران درس کوئی عرب تبلیغی مہمان آتا تو ان کی خاطر مدارت میں درس عربی اور اردو خوان مہمانوں کیلئے اردو میں دیا کرتے۔

تمام شعبہ ہائے دینیہ سے مسلک تھے ان کے سرانہی اور بڑی داد دیتے ان کی قیادت ہی میں سرگرم نظر آتے اعراض نہ فرماتے سب میں اجتماعیت یا گنگت اور اتفاق کے تاثرات کو ذہنوں میں ڈالنے کیلئے کوشش رہتے تمام اہل شعبوں میں اتفاق و اتحاد پیدا کرنے کی ترغیب و تاکید فرماتے اور ان کے اجتماع کو دین کے احیاء کا ذریعہ

بتلاتے آپ نے ب نفس نفس جہاد تبلیغ، درس و تدریس، تصنیف و تالیف، تصوف، سیاست، رد کفر اور باقی تمام شعبہ ہائے دینیہ میں شرکت کی اور اسی میں عظیم کارنا میں سراج نام دیئے ان تمام کی بقاء کے لئے متفقی، امیدوار اور بے چین رہتے۔ آپ پر اسلام کی سر بلندی اور دین کی نشر اشاعت کا بڑا غم اور فکر سوار تھا آپ کی دعاؤں میں تمام عالم انسانیت کا حصہ تھا مظلوم مسلمانوں کیلئے آہ وزاری کرتے ہوئے حضرت کو بارگاہ ایزدی میں کئی دفعہ سر بیجو دیکھا گیا۔

### جامع الصفات شخصیت کی جدائی

آج وہی شخصیت ہم سے جدا ہو گئی کاش وہ دوبارہ بھی آجائے ان کی وفات! ایک فرد کی جدائی ہی نہیں بلکہ علم و حلم، جہد و عمل زہد و تقوی، سخاوت و فیاضی خواری واستغفار اور صبر و تحمل جیسی صفات عالیہ کی موت و فنا ہے آپ ایک قیمع سنت زندہ دل اور بے تکلف انسان تھے طلباء اور علماء کیلئے متاع جان کی حیثیت رکھتے تھے طلباء پر جان مال عرض سب کچھ چھادر کرنے کیلئے آمادہ ہوا کرتے ایسی ہی شخصیت کا انتقال یقیناً امت مسلمہ کیلئے اور خصوصاً اہل پاکستان کیلئے ایک بڑا المیہ اور در دن اک واقعہ ہے، فضلاً تھانیہ اور طلباء دیوبند ثانی کیلئے ایک مفجع اور افسوسنا ک حادثہ ہے یوں لگتا ہے کہ اس چمن کے پھول مالی کے چلے جانے سے مر جھاگئے ہیں سب کے سب کی میتم اور بے سہارا ہو گئے۔

کسی معصوم کے سر پر نہ ہو جب سائبان کوئی  
کھلونے ٹوٹ جاتے ہیں غبارے لوٹ جاتے ہیں

آج وہ منتدار العلوم تھانیہ بھی آہ و فزع میں مبتلا ہے وہ آشنا منبر بھی بے یار و مددگار ہو گیا وہ درود یا ر بھی اس پر رونق محفل سے محروم ہو گئی کاش! انہیں کوئی دوسرا ڈاکٹر صاحب جیسی شخصیت مل لیکن گاہے گاہے گاہے:

باغ باقی باغبان نہ رہا

اپنے پھولوں کا پاسبان نہ رہا

کاروان تو ہے اور رہے گا

مگر ہائے وہ میر کاروان نہ رہا

خدا تعالیٰ حضرت اقدس کی قبر و مدفن کونور سے بھر دے اور ان کے انوارات سے تمام عالم انسانیت کو فیض یاب ہونے کی توفیق عطا فرمائے۔ آمین

# او صاف و مکالات

سیرت، شخصیت و کردار، تواضع و انگساری

اور منفرد خصوصیات

جس سے جگر و لالہ کو ٹھنڈک ہو وہ شبیم

فولاد کے دل جس سے دہل جائے وہ طوفان